

'ज्वेलटेक-2008' प्रदर्शनी कल से

कार्यालय संवाददाता
सूरत, 17 जुलाई।

भारतीय उद्योग महामंडल (कन्फेडरेशन ऑफ इंडियन इंडस्ट्रीज - सीआइआई) द्वारा सूरत में इन्डोर स्टेडियम में 19 व 20 जुलाई को दो दिवसीय 'ज्वेलटेक-2008' प्रदर्शनी का आयोजन किया जाएगा। संघवी एक्सपोर्ट के निदेशक तथा 'ज्वेलटेक-2008' प्रदर्शनी के अध्यक्ष आगम संघवी ने कहा कि प्रदर्शनी का उद्देश्य सूचना-तकनीक एवं हीरा-जेवरत क्षेत्र को नजदीक लाना तथा इस उद्योग को नई तकनीक तथा बेहतर प्रशासन के साथ मजबूती प्रदान करना है। प्रदर्शनी

में साठ से ज्यादा स्टॉल्स होंगे तथा करीब 35 कंपनियां अपने उत्पादों लेसर मशीन, लुटिंग मशीन, मार्किंग सिस्टम, डायमंड इंडस्ट्रीज के लिए सॉफ्टवेयर सोल्यूशन, कम्प्यूटर सर्वर, हार्डवेयर आदि का प्रदर्शन करेंगी। प्रदर्शनी के दौरान आयोजित परिसंवाद में हीरा उद्योग में खर्च में कमी व लाभ में वृद्धि तथा बेहतर तकनीक के उपयोग से उत्पादन में बढ़ोतरी समेत विभिन्न विषयों पर चर्चा की जाएगी। सहजानंद लेसर टेक्नोलोजी के प्रबंधक शौनक दवे ने बताया कि प्रदर्शनी का प्रमुख आकर्षण एपीसीयट हॉलमार्क कॉम्बी मशीन तथा एल्वा एक्स.आर.एफ. गोल्ड प्योरिटी मशीन का पहली बार प्रदर्शन है।



सूरत में ज्वेलटेक प्रदर्शनी के आयोजन की जानकारी देते आगम संघवी व अन्य।

-पत्रिका फोटो